

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, ఏకాశీత్యధికశతతమ, ద్వ్యశీత్యధికశతతమాధ్యాయాంతర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-181 ఏకాశీత్యధికశతతమో2ధ్యాయ: చైత్రరథపర్వ

రాజ్ఞే కల్మాషపాదాయ బ్రాహ్మణ్యాః శాపః

స తు శాపవశం ప్రాప్తః క్రోధపర్యాకులేక్షణః ।

నిర్జగము పురాద్రాజా సహదారః పరంతపః ॥

॥ 181-6 ॥

అరణ్యం నిర్జనం గత్వా సదారః పరిచక్రమే ।

నానామృగగణాకీర్ణం నానాసత్త్వసమాకులమ్ ॥

॥ 181-7 ॥

నానాగుల్మలతాచ్ఛన్నం నానాద్రుమసమావృతమ్ ।

అరణ్యం ఘోరసంనాదం శాపగ్రస్తః పరిభ్రమన్ ॥

॥ 181-8 ॥

స కదాచిత్ క్షుధావిష్టో మృగయన్ భక్ష్యమాత్మనః ।

దదర్శ సుపరిక్లిప్తః కళిస్మశ్చిన్నిర్జనే వనే ॥

॥ 181-9 ॥

బ్రాహ్మణం బ్రాహ్మణీం చైవ మిథునాయోపసజ్గతౌ ।

తౌ తం వీక్ష్య సువిత్రస్తావకృతార్థా ప్రధావితౌ ॥

॥ 181-10 ॥

తయోః ప్రద్రవతోర్విప్రం జగ్రాహ నృపతిర్బలాత్ ।

దృష్ట్వా గృహీతం భర్తారమథ బ్రాహ్మణ్యభాషత ॥

॥ 181-11 ॥

శృణు రాజన్మమ వచో యత్త్వాం వక్ష్యామి సువ్రత ।

ఆదిత్యవంశప్రభవస్త్వం హి లోకే పరిశ్రుతః ॥

॥ 181-12 ॥

అప్రమత్తః స్థితో ధర్మే గురుశుశ్రూషణే రతః ।

శాపోపహత దుర్ధర్ష న పాపం కర్తుమర్హసి ॥

॥ 181-13 ॥

ఋతుకాలే తు సమ్ప్రాప్తే భర్తృవ్యసనకర్చితా ।

అకృతార్థా హ్యహం భత్రా ప్రసవార్థం సమాగతా ॥

॥ 181-14 ॥

ప్రసీద నృపతిశ్రేష్ఠ భర్తాయం మే విసృజ్యతామ్ ।

ఏవం విక్రోశమానాయాస్తస్యాస్తు స నృశంసవత్ ॥

॥ 181-15 ॥

భర్తారం భక్షయామాస వ్యాఘ్రో మృగమివేప్పితమ్ ।

తస్యాః క్రోధాభిభూతాయా యాన్యశ్రూణ్యపతన్ భువి ॥

॥ 181-16 ॥

సో2గ్నిః సమభవద్దీప్తస్తం చ దేశం వ్యదీపయత్ ।
తతః సా శోకసంతప్తా భర్తృవ్యసనకర్చితా ॥ 181-17 ॥

కల్మాషపాదం రాజర్షిమశపద్రాహ్మణీ రుషా ।
యస్మాన్మమాకృతార్థాయాస్త్వయా క్షుద్ర నృశంసవత్ ॥ 181-18 ॥

ప్రేక్షన్త్యా భక్షితో మే2ద్య ప్రియో భర్తా మహాయశాః ।
తస్మాత్త్వమపి దుర్బుద్ధే మచ్ఛాపపరివిక్షతః ॥ 181-19 ॥

పత్నీమృతావనుప్రాప్య సద్యస్త్యక్ష్యసి జీవితమ్ ।
యస్య చర్షేర్వసిష్ఠస్య త్వయా పుత్రా వినాశితాః ॥ 181-20 ॥

తేన సజ్గమ్య తే భార్యా తనయం జనయిష్యతి ।
స తే వంశకరః పుత్రో భవిష్యతి నృపాధమ ॥ 181-21 ॥

ఏవం శస్త్వా తు రాజానం సా తమాజ్గీరసీ శుభా ।
తస్యైవ సన్నిధౌ దీప్తం ప్రవివేశ హుతాశనమ్ ॥ 181-22 ॥

వసిష్ఠశ్చ మహాభాగః సర్వమేతదవైక్షత ।
జ్ఞానయోగేన మహతా తపసా చ పరంతప ॥ 181-23 ॥

ముక్తశాపశ్చ రాజర్షిః కాలేన మహతా తతః ।
ఋ తుకాలే2భిపతితో మదయన్త్యా నివారితః ॥ 181-24 ॥

న హి సస్మార స నృపస్తం శాపం కామమోహితః ।
దేవ్యాః సో2ధ వచః శ్రుత్వా సమ్రుభాన్తో నృపసత్తమః ॥ 181-25 ॥

తం శాపమనుసంస్మృత్య పర్యతప్యద్భృశం తదా ।
ఏతస్మాత్కారణాద్రాజా వసిష్ఠం సన్వయోజయత్ ।
స్వదారేషు నరశ్రేష్ఠ శాపదోషసమన్వితః ॥ 181-26 ॥

ఇతి శ్రీమహాభారతే ఆదిపర్వణి చైత్రరథపర్వణి వసిష్ఠోపాఖ్యానే ఏకాశీత్యధికశతతమో2ధ్యాయః ॥ 181 ॥

అధ్యాయః-182 ద్వ్యశీత్యధికశతతమో2ధ్యాయః చైత్రరథపర్వ

పాణ్డవానాం ధామ్యస్య పారోహిత్యే వరణమ్

అథ శ్రీమహాభారతే ఆదిపర్వణి చైత్రరథపర్వణి ధామ్యపురోహితకరణే ద్వ్యశీత్యధికశతతమో2ధ్యాయః ॥ 182 ॥

అర్జున ఉవాచ

అస్మాకమనురూపో వై యః స్యాద్గన్ధర్వ వేదవిత్ ।
పురోహితస్తమాచక్ష్య సర్వం హి విదితం తవ ॥

॥ 182-1 ॥

గన్ధర్వ ఉవాచ

యవీయాన్ దేవలస్య ఏష వనే భ్రాతా తపస్యతి ।
ధౌమ్య ఉత్కోచకే తీర్థే తం వృణుధ్వం యదీచ్ఛథ ॥

॥ 182-2 ॥

వైశమ్పయాన ఉవాచ

తతో2ర్జునో2స్త్రమాగ్నేయం ప్రదదౌ తద్యథావిధి ।
గన్ధర్వాయ తదా ప్రీతో వచనం చేదమబ్రవీత్ ॥

॥ 182-3 ॥

త్వయ్యేవ తావత్తిష్ఠన్తు హయా గన్ధర్వసత్తమ ।
కార్యకాలే గ్రహీష్యామః స్వస్తి తే2స్త్వీతి చాబ్రవీత్ ॥

॥ 182-4 ॥

తే2నోన్యమభిసమ్పూజ్య గన్ధర్వః పాణ్డవాశ్చ హ ।
రమ్యాద్భాగీరథీతీరాద్యథాకామం ప్రతస్థిరే ॥

॥ 182-5 ॥

తత ఉత్కోచకం తీర్థం గత్వా ధౌమ్యశ్రమం తు తే ।
తం వప్రుః పాణ్డవా ధౌమ్యం పురోహిత్యాయ భారత ॥

॥ 182-6 ॥

తాన్ ధౌమ్యః ప్రతిజగ్రాహ సర్వవేదవిదాం వరః ।
వన్యేన ఫలమూలేన పురోహిత్యేన చైవ హ ॥

॥ 182-7 ॥

తే సమాశంసిరే లబ్ధాం శ్రియం రాజ్యం చ పాణ్డవాః ।
బ్రాహ్మణం తం పురస్కృత్య పాశ్చాలీం చ స్వయంవరే ॥

॥ 182-8 ॥

పురోహితేన తేనాథ గురుణా సజ్గతాస్తదా ।
నాథవన్తమివాత్మానం మేనిరే భరతర్షభాః ॥

॥ 182-9 ॥

స హి వేదార్థతత్ప్రజ్ఞస్త్వేషాం గురురుదారధిః ।
తేన ధర్మవిదా పార్థా యాజ్ఞా ధర్మవిదః కృతాః ॥

॥ 182-10 ॥

వీరాంస్తు సహితాన్మేనే ప్రాప్తరాజ్యాన్ స్వధర్మతః ।
బుద్ధివీర్యబలోత్సాహైర్యుక్తాన్ దేవానివ ద్విజః ॥

॥ 182-11 ॥

కృతస్వస్త్వయనాస్తేన తతస్తే మనుజాధిపాః ।

మేనిరే సహితా గన్తుం పాశ్చాల్యాస్తం స్వయంవరమ్ ॥

॥ 182-12 ॥

ఇతి శ్రీమహాభారతే ఆదిపర్వణి చైత్రరథపర్వణి ధౌమ్యపురోహితకరణే ద్వ్యశీత్యధికశతతమో2ధ్యాయః ॥ 182 ॥

“ప్రహేళిక ”

ః “గోవింద నామ సంకీర్తనమ్” ః

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥